



राजस्थान राज्य सहकारी उपभोक्ता संघ लिमिटेड

237, द्वितीय तल, नेहरू सहकार भवन, भवानी सिंह रोड, जयपुर

☎ – 0141 2740095, 2740098 फ़ैक्स नं. 0141-2740235, E-mail – confedmd@gmail.com

उपभोक्ता संघ पर संक्षिप्त नोट

कॉनफ़ैड का गठन

राजस्थान राज्य सहकारी उपभोक्ता संघ लिमिटेड, जयपुर (कॉनफ़ैड) राज्य स्तर की उपभोक्ता क्षेत्र की एक शीर्ष सहकारी संस्था है कॉनफ़ैड की स्थापना दिनांक 27.03.1967 को की गई।

संघ के कार्यकलाप

कॉनफ़ैड द्वारा अपनी व्यवसायिक गतिविधियों का संचालन प्रधान कार्यालय के अतिरिक्त तीन अनुभागों मेडिकल/मार्केटिंग/नागरिक आपूर्ति के माध्यम से किया जा रहा है।

मेडिकल अनुभाग

मेडिकल अनुभाग द्वारा जयपुर जिले में 52 ऐलोपैथिक, 3 आयुर्वेदिक दवा विक्रय केन्द्रों एवं एक जनऔषधि दवा केन्द्र (कुल 56 दवा विक्रय केन्द्रों) के माध्यम से दवाईयों का व्यवसाय किया जा रहा है। कॉनफ़ैड के मेडिकल अनुभाग के विक्रय केन्द्रों के माध्यम से राज्य सरकार के कर्मचारियों, पेंशनर्स एवं आमजन को दवाईयों उपलब्ध करवाई जा रही है। पेंशनर्स को उपभोक्ता संघ द्वारा यह सुविधा प्रदान की गई है कि वे किसी भी विक्रय केन्द्र से दवाईयां क्रय कर सकते हैं।

नागरिक आपूर्ति अनुभाग

उपभोक्ता संघ भारत सरकार एवं राज्य सरकार की नीति के अंतर्गत नियंत्रित वस्तुओं का व्यवसाय कर रहा था किन्तु 01.04.2012 से राजस्थान राज्य खाद्य एवं नागरिक आपूर्ति निगम के गठन होने से उक्त कार्य कॉनफ़ैड द्वारा न किया जाकर खाद्य आपूर्ति निगम द्वारा किया जा रहा है। वर्तमान में कॉनफ़ैड के इस अनुभाग द्वारा संस्थागत सप्लाई का कार्य किया जा रहा है।

मार्केटिंग अनुभाग

उपभोक्ता हितों के संरक्षण में दैनिक उपयोग की वस्तुओं के विक्रय हेतु जयपुर शहर में 9 विक्रय केन्द्र स्थापित है। यहाँ आम जनता को दैनिक उपभोग की वस्तुओं शुद्ध सस्ती एवं सही तोल पर उपलब्ध है। उपभोक्ता संघ का मसाला "एगमार्क" प्रमाणित है जो कि सम्पूर्ण राज्य में सुविख्यात है। जनता में शुद्ध मसालों के प्रति जागरूकता उत्पन्न करने के उद्देश्य से एक्सक्लूसिव उपहार मसाला मार्ट एवं सहकार व्यापार मेलों का आयोजन किया गया है। अनुभाग द्वारा प्रति वर्ष माह अप्रैल से जुलाई तक अपने विक्रय केन्द्रों पर अच्छी गुणवत्ता के गेहूँ का विक्रय भी किया जाता है। सीजनल व्यवसाय के रूप में प्रतिवर्ष दीपावली पर शिवकाशी के पटाखों व अन्य सामग्री का व्यवसाय कॉनफ़ैड द्वारा किया जाता है।

संघ की प्रमुख व्यवसायिक उपलब्धियाँ

संघ के गत वर्षों के व्यवसाय, लाभ-हानि का विवरण निम्नानुसार है :-

वर्ष	लक्ष्य	पूर्ति	प्रतिशत	(+)लाभ/ (-)हानि
2013-14	10675.00	7268.00	68.08	+ 82.30
2014-15	10340.00	8207.69	79.38	+ 166.63
2015-16	14300.00	10446.58	73.05	+ 320.08
2016-17	14750.00	12558.25	85.14	+335.59
2017-18	16030.00	10937.23	68.22	(अनुमानित) +285.00

वर्ष 2017-18 के लिये उपभोक्ता संघ द्वारा अनुभागवार निम्नानुसार लक्ष्य निर्धारित किये गये है :-

शाखा का नाम	वित्तीय वर्ष 2017-18 के लक्ष्य
मार्केटिंग	3000.00
मेडिकल	9240.00
ना.आपूर्ति	4000.00
योग	16240.00

संघ में दैनिक कार्यकलाप एवं व्यवसाय रजिस्ट्रार, सहकारी समितियां राजस्थान, जयपुर से अनुमोदित एवं स्वीकृत व्यवसायिक नियमावली के अनुसार किया जा रहा है।

उपभोक्ता संघ की भावी योजनायें

- ❖ माननीय सहकारिता मंत्री महोदय द्वारा जयपुर, अजमेर, कोटा, जोधपुर में ऑनलाइन शॉपिंग की कार्यवाही करने की घोषणा के क्रम में कॉनफैड स्तर से निर्देश जारी किये जा चुके हैं तथा जयपुर, उदयपुर, कोटा एवं कॉनफैड में ऑनलाईन शॉपिंग का कार्य प्रारम्भ किया जा चुका है जिसके माध्यम से उपभोक्ताओं को ऑनलाईन ही उपभोक्ता वस्तुएं उपलब्ध करवायी जा रही हैं।
- ❖ प्रधानमंत्री जन औषधि योजनान्तर्गत कॉनफैड के मेडिकल अनुभाग द्वारा एस.एम.एस. अस्पताल परिसर में एक जन औषधि दवा केन्द्र का संचालन किया जा रहा है, जिसके माध्यम से मरीजों को सस्ती दरो पर उचित गुणवत्ता की दवाई उपलब्ध करवाई जा रही हैं। जोधपुर, जयपुर, झुन्झुनू एवं उदयपुर में भी जन औषधि केन्द्र का संचालन किया जा रहा है।
- ❖ कॉनफैड द्वारा विभाग के सहयोग से विभिन्न त्यौहारों के अवसर पर उपभोक्ताओं को उचित गुणवत्ता की उपभोक्ता सामग्री एक ही छत के नीचे किफायती दामों पर उपलब्ध करवाने के उद्देश्य से विभिन्न मेले यथा-राखी मेला, दीपोत्सव मेला, मसाला मेला आदि का आयोजन किया जाता रहा है, जिससे भविष्य में भी सम्पादित किया जाता रहेगा।
- ❖ कॉनफैड द्वारा वित्तीय वर्ष 2018-19 में आधुनिक नवीन मसाला प्लाण्ट की स्थापित करने की योजना है।
- ❖ कॉनफैड द्वारा अपने अनियंत्रित व्यवसाय को गति देने एवं व्यवसाय वृद्धि की दृष्टि जयपुर की पोश कॉलोनियों विद्याधरनगर, मानसरोवर एवं मालवीय नगर में उपहार सुपर स्टोर स्थापना की योजना है।